

अंबरनाथ मस्जीद ट्रस्टच्या व्यवस्थापन
समितीची निवडणूक घेणेबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: वक्फ २०१३/प्र.क्र.११९(भाग-१)/का.४
मादाम कामा मार्ग, हुतात्मा राजगुरु चौक,
मंत्रालय, मुंबई- ४०० ०३२
तारीख: ०२.०८.२०१७

प्रस्तावना -

अंबरनाथ मस्जीद ट्रस्टच्या वादाच्या अनुषंगाने वक्फ न्यायाधिकरणाने सन २०१४ साली व्यवस्थापन समितीची निवडणूक घेण्याविषयी दिलेल्या आदेशाविरुद्ध श्री.अय्युब खान पठाण आणि इतर यांच्यावतीने मुंबई उच्च न्यायालय, खंडपीठ औरंगाबाद येथे सि.आर.ए.क्र.२४/२०१५ व सि.आर.ए.क्र.२५/२०१५ प्रलंबित असल्याने तसेच मुंबई उच्च न्यायालयाने दि.१ जुलै, २०१५ च्या आदेशान्वये वक्फ न्यायाधिकरणाच्या आदेशाची अंमलबजावणी संबंधित दिवाणी न्यायालयाने करण्याविषयीची वक्फ अधिनियमातील तरतूद अधोरेखित केली असल्याने या सर्व बाबींचा विचार करुन या प्रकरणी दिवाणी न्यायालयाच्या आदेशाची प्रतीक्षा करण्यासाठी दि.९.११.२०१५ च्या पत्रान्वये महाराष्ट्र राज्य वक्फ मंडळाला कळविण्यात आले होते. मात्र अंबरनाथ मस्जीद ट्रस्टच्या व्यवस्थापनासंदर्भात दोन्ही पक्षांकडून सतत परस्पर विरोधी दावे करण्यात येत असल्याने तसेच विविध परस्पर विरोधी दस्तावेज सादर करण्यात येत असल्याने सदर प्रकरणी गुणवत्तेनुसार योग्य तो निर्णय घेण्याबाबत दि.२५.५.२०१६ आणि दि.३१.५.२०१६ च्या शासन पत्रान्वये वक्फ मंडळास कळविण्यात आले होते. तदनंतर, वक्फ अधिनियम, १९९५ मधील संबंधित तरतुदीनुसार वक्फ मंडळाच्या मान्यतेने आवश्यक ती कार्यवाही करुन केलेल्या कार्यवाहीचा अहवाल शासनास सादर करण्याबाबत, तसेच दि.२८.२.२०१७ आणि ११.५.२०१७ च्या अ.शा. पत्रान्वये अंबरनाथ मस्जीद ट्रस्ट व्यवस्थापन समितीची निवडणूक घेण्याविषयी वक्फ मंडळाच्या बैठकीमध्ये निर्णय घेऊन कार्यवाही करण्याबाबत वक्फ मंडळास कळविण्यात आले होते. मात्र वक्फ मंडळाकडून याबाबत कोणतीही कार्यवाही करण्यात आलेली नाही. प्रस्तुत प्रकरणी मा.उच्च न्यायालयात दाखल असलेल्या सि.आर.ए.क्र.२४/२०१५ व सि.आर.ए.क्र.२५/२०१५ मध्ये मा.उच्च न्यायालयाने वक्फ न्यायाधिकरणाने अर्ज क्र.३३/२०१६ मध्ये पारीत केलेल्या आदेशाविरुद्ध कोणतेही मनाई आदेश किंवा स्थगिती आदेश दिलेले नसल्याने शासनाने दिलेल्या निदेशास अनुसरुन अंबरनाथ मस्जीद ट्रस्टच्या व्यवस्थापन समितीची निवडणूक घेणेसंदर्भात वक्फ मंडळाच्या बैठकीत निर्णय घेऊन निवडणूक विषयीची प्रक्रिया पार

पाडणे अपेक्षित होते. अंबरनाथ मस्जिद ट्रस्ट व्यवस्थापन प्रकरणी दोन्ही पक्षाकडून वारंवार दावे प्रतिदावे करण्यात येतात, वारंवार तक्रारी करण्यात येतात. सदर प्रकरण दीर्घकाळ प्रलंबित असून निवडणूक विनाविलंब पार पाडली जाणे आवश्यक आहे. या पार्श्वभूमीवर, अंबरनाथ मस्जिद ट्रस्टच्या व्यवस्थापन समितीची निवडणूक घेण्याविषयी निदेश देण्याची बाब शासनाच्या विचाराधीन होती.

शासन निर्णय -

अंबरनाथ मस्जिद ट्रस्टच्या व्यवस्थापन समितीची निवडणूक घेण्याविषयीची सर्व कायदेशीर प्रक्रिया पूर्ण करून या आदेशाच्या दिनांकापासून २ महिन्यांच्या आत सदर निवडणूकीची प्रक्रिया पूर्ण करण्यात यावी, असे वक्फ अधिनियम, १९९५ च्या कलम ९७ अन्वये प्राप्त अधिकारांचा वापर करून महाराष्ट्र राज्य वक्फ मंडळास निदेश देण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८०२१६५३५६८८१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अनिस शेख)

अवर सचिव, महाराष्ट्र शासन

प्रत,

१. अध्यक्ष, महाराष्ट्र राज्य वक्फ मंडळ, पनचक्की, औरंगाबाद.
२. मुख्य कार्यकारी अधिकारी, महाराष्ट्र राज्य वक्फ मंडळ, पनचक्की, औरंगाबाद
३. स्वीय सहाय्यक, प्रधान सचिव, अल्पसंख्याक विकास विभाग, मंत्रालय, मुंबई-४०००३२.
४. स्वीय सहाय्यक, सह सचिव, अल्पसंख्याक विकास विभाग, मंत्रालय, मुंबई-४०००३२.